

# “విరాటపీఠం” - “లోక కళ్యాణ పారాయణం”

(పాప కృష్ణ అష్టమీ)

206

(05.02.2021 శుక్రవారము)

॥ ఓం నమో వేంకటేశాయ ॥

**గురుధ్యానమ్**

యత్సత్యేన జగత్సత్త్వం యత్రకాశేన భాతి తత్ ।  
యదానందేన నన్దన్తి తస్మై శ్రీగురవే నమః ॥

**శ్రీనివాసధ్యానమ్**

సువర్ణముఖితీరస్థం సువర్ణేడ్యం సువర్ణదమ్ ।  
సువర్ణాభం సువర్ణాజ్గం శ్రీనివాసం భజేఽనిశమ్ ॥

**లక్ష్మీధ్యానమ్**

శరణ్యే త్వాం ప్రపన్నోఽస్మి కమలే కమలాలయే ।  
త్రాహి త్రాహి మహాలక్ష్మీ పరిత్రాణపరాయణే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తచత్వారింశధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** ఉత్పల్లపదృపత్రాక్షం నీలజీమూతసన్నిభమ్ ।  
యాదవానాం శిరోరత్నం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు దయారూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** కృష్ణద్వైపాయనం వ్యాసం సర్వలోకహితే రతమ్ ।  
వేదాబ్జభాస్కరం వందే శమాదినిలయం మునిమ్ ॥

# శ్రీయోగోపాఖ్యాయే

॥ విరాటపర్వణి సప్తచత్వారింశో ధ్యాయః ॥

కర్ణ ఉవాచ |

ఆచార్యం పృష్టతః కృత్వా తథా నీతిర్విధీయతామ్ ॥  
జానాతి హి మతం తేషామతస్త్రాసయతీహ నః |  
అర్జునే చాస్య సమ్ప్రీతిమధికాముపలక్షయే ॥  
తథా హి దృష్ట్వా బీభత్సుముపాయాంతం ప్రశంసతి |  
యథా సేనా న భజ్యేత తథా నీతిర్విధీయతామ్ ॥  
ప్రేషితం హ్యుపశృణ్వానే ద్రోణే సర్వం విఘట్టితమ్ |  
అదేశికా మహారణ్యే గ్రీష్మే శత్రువశం గతాః ॥  
యథా న విభ్రమేత్ సేనా తథా నీతిర్విధీయతామ్ ॥  
ఇష్టా హి పాణ్డవా నిత్యమాచార్యస్య విశేషతః |  
ఆసయన్నపరాధాశ్చ కథ్యతే స్మ స్వయం తథా ॥  
అశ్వానాం ప్రేషితం శ్రుత్వా కః ప్రశంసాపరో భవేత్ |  
స్థానే వాపి వ్రజన్తో వా సదా ప్రేషన్తి వాజినః ॥  
సదా చ వాయవో వాన్తి నిత్యం వర్షతి వాసవః |  
స్తనయిత్నోశ్చ నిర్ఘోషః శ్రూయతే బహుశస్తథా ॥  
కిమత్ర కార్యం పార్థస్య కథం వా స ప్రశస్యతే |  
అన్యత్ర కామాద్వేషాద్వా రోషాదస్మాసు కేవలాత్ ॥  
ఆచార్యా వై కారుణికాః ప్రాజ్ఞాశ్చాపాపదర్శినః |  
వైతే మహాభయే ప్రాప్తే సన్ప్రప్తవ్యాః కథశ్చన ॥  
ప్రాసాదేషు విచిత్రేషు గోష్ఠీషుపవనేషు చ |  
కథా విచిత్రాః కుర్వాణాః పణ్డితాస్తత్ర శోభనాః ॥  
బహున్యాశ్చర్యరూపాణి కుర్వాణా జనసంసది |  
ఇజ్యాస్తే చోపసన్దానే పణ్డితాస్తత్ర శోభనాః ॥





పరేషాం వివరజ్ఞానే మనుష్యచరితేషు చ ।  
 హస్త్యశ్వరథచర్యాసు ఖరోష్ట్రాజావికర్మణి ॥  
 గోధనేషు ప్రతోలీషు వరద్వారముఖేషు చ ।  
 అన్నసంస్కారదోషేషు పణ్డితాస్తత్ర శోభనాః ॥  
 పణ్డితాన్ పృష్టతః కృత్వా పరేషాం గుణవాదినః ।  
 విధీయతాం తథా నీతిర్యథా వధోభవేత్ పరః ॥  
 గావశ్చ సప్రమృతిష్ఠాప్య సేనాం వ్యూహ్యా సమస్తతః ।  
 ఆరక్షాశ్చ విధీయంతాం యత్ర యోత్య్వామహే పరాన్ ॥

॥ ఇతి శ్రీమన్మహాభారతే విరాటపర్వణి సప్తచత్వారింశోధ్యాయః ॥

**అథ శ్రీమహాదేవస్తోత్రమ్**

6

నమః సర్వార్తినాశాయ నమః శోకహరాయ చ ।  
 నమో మేఘనినాదాయ బహుమాయాధరాయ చ ॥ 23 ॥  
 బీజక్షేత్రాభిపాలాయ ప్రస్థారాయ నమో నమః ।  
 నమః సురాసురేశాయ విశ్వేశాయ నమో నమః ॥ 24 ॥  
 నమః పవనవేగాయ నమః పవనరూపిణే ।  
 నమః కాశ్చనమాలాయ గిరిమాలాయ వై నమః ॥ 25 ॥  
 నమః సురారిమాలాయ చణ్డవేగాయ వై నమః ।  
 బ్రహ్మశిరోపహర్తాయ మహిషఘ్నాయ వై నమః ॥ 26 ॥  
 నమః స్త్రీరూపధారాయ యజ్ఞవిధ్వంసనాయ చ ।  
 నమస్త్రీపురహర్తాయ యజ్ఞవిధ్వంసనాయ చ ॥ 27 ॥  
 నమః కామాఙ్గనాశాయ కాలదణ్డధరాయ చ ।  
 నమః స్కన్ధవిశాఖాయ బ్రహ్మదణ్డాయ వై నమః ॥ 28 ॥



నమో భవాయ శర్వాయ విశ్వరూపాయ వై నమః ।  
 ఈశానాయ భవఘ్నాయ నమోస్తున్నకఘాతినే ॥ 29 ॥  
 నమో విశ్వాయ మాయాయ చింత్యాచింత్యాయ వై నమః ।  
 త్వం నో గతిశ్చ శ్రేష్ఠశ్చ త్వమేవ హృదయం తథా ॥ 30 ॥  
 త్వం బ్రహ్మ సర్వదేవానాం రుద్రాణాం నీలలోహితః ।  
 ఆత్మా చ సర్వభూతానాం సాంఖ్యే పురుష ఉచ్యతే ॥ 31 ॥  
 ఋషభస్త్వం పవిత్రాణాం యోగినాం నిష్కులః శివః ।  
 గృహస్థస్త్వమాశ్రమిణామీశ్వరాణాం మహేశ్వరః ॥ 32 ॥  
 కుబేరః సర్వయక్షాణాం క్రతునాం విష్ణురుచ్యతే ।  
 పర్వతానాం భవాన్మేరుర్నక్షత్రాణాం చ చంద్రమాః ॥ 33 ॥  
 వసిష్ఠస్త్వమ్పీఠాణాం చ గ్రహాణాం సూర్య ఉచ్యతే ।  
 ఆరణ్యానాం పశూనాం చ సింహస్త్వం పరమేశ్వరః ॥ 34 ॥  
 గ్రామ్యాణాం గోవుషశ్చాసి భవాన్ లోకప్రపూజితః ।  
 ఆదిత్యానాం భవాన్విష్ణుర్వసూనాం చైవ పావకః ॥ 35 ॥  
 పక్షిణాం వైనతేయస్త్వమనంతో భుజగేషు చ ।  
 సామవేదశ్చ వేదానాం యజుషాం శతరుద్రియమ్ ॥ 36 ॥  
 సనత్కుమారో యోగానాం సాంఖ్యానాం కపిలో హ్యసి ।  
 శక్రోసి మరుతాం దేవ పితౄణాం హవ్యవాడసి ॥ 37 ॥  
 బ్రహ్మలోకశ్చ లోకానాం గతీనాం మోక్ష ఉచ్యసే ।  
 క్షీరోదః సాగరాణాం చ శైలానాం హిమవాన్గిరిః ॥ 38 ॥  
 వర్ణానాం బ్రాహ్మణశ్చాసి విప్రాణాం దీక్షితో ద్విజః ।  
 ఆదిస్త్వమసి లోకానాం సంహర్తా కాల ఏవ చ ॥ 39 ॥  
 యచ్ఛాన్యదపి లోకే వై సర్వతేజోధికం స్మృతమ్ ।  
 తత్సర్వం భగవానేవ ఇతి మే నిశ్చితా మతిః ॥ 40 ॥  
 నమస్తే భగవన్ దేవ నమస్తే భక్తవత్సల ।

యోగేశ్వర నమస్తే\_స్తు నమస్తే విశ్వసంభవ ॥ 41 ॥

ప్రసీద మమ భక్త్య దీనస్య కృపణస్య చ ।

అనైశ్వర్యేణ యుక్తస్య గతిర్భవ సనాతన ॥ 42 ॥

యచ్ఛాపరాధం కృతవానజ్ఞాత్వా పరమేశ్వర ।

మద్భక్త ఇతి దేవేశ తత్సర్వం క్షన్తుమర్హసి ॥ 43 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రం సమ్పూర్ణమ్ ॥

**గోవిందనామసంకీర్తనమ్**

**అథ నవగ్రహాస్థానా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాస్థానా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమో\_స్తుతే ॥

**అథ లోకక్షేమస్థానా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యా\_త్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయే\_ర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥